
निर्वाचन विभाग 


अधिसूचना 

15 अक्तूबर 2020 
सं० एम - 01-004 / 2020-47 - बिहार विधान सभा साधारण निर्वाचन, 2020 के अवसर पर ई ० वी ०एम ० / वीवीपैट का उपयोग 
करने से संबंधित भारत निर्वाचन आयोग, नई दिल्ली का निदेश सं०-576 / 3 / ईवीएम / 2020 / एसडीआर / खण्ड– | दिनांक 12.10.2020 
सर्वसाधारण की जानकारी के लिए प्रकाशित किया जाता है । 

बिहारराज्यपाल के आदेश से, 


मिथिलेश कुमार साहु 


संयुक्त सचिव सह 
संयुक्त मुख्य निर्वाचन पदाधिकारी, बिहार । 

बिहार गजट ( असाधारण ) , 15 अक्तूबर 2020 


भारत निर्वाचन आयोग 


निदेश 
निर्वाचन सदन, अशोक रोड, नई दिल्ली -110001 / दिनांक 3 अक्टूबर, 2020 , 11 आश्विन 1942 ( शक) 
सं . 576 / 3 / ईवीएम / 2020 / एसडीआर / खण्ड- I । यतः , लोक प्रतिनिधित्व अधिनियम, 1951 की धारा 61 क में यह प्रावधान 
किया गया है कि वोटिंग मशीनों द्वारा मतदान और मतों का अभिलेखन ऐसी रीति, जैसी कि निर्धारित की जाए, से ऐसे निर्वाचन क्षेत्र या 
निर्वाचन क्षेत्रों में अपनाया जाए जैसा कि भारत निर्वाचन आयोग, प्रत्येक मामले की परिस्थितियों को ध्यान में रखते हुए विनिर्दिष्ट करें ; 
और 

2. यतः, निर्वाचनों का संचालन नियम, 1961 के नियम 49क के परन्तुक के अनुसार, भारत निर्वाचन आयोग द्वारा 
यथाअनुमोदित डिजाइन वाले ड्राप बॉक्स सहित एक प्रिंटर, ऐसे निर्वाचन क्षेत्र या निर्वाचन क्षेत्रों या उसके भागों में मतों के पेपर ट्रेल के 
मुद्रण के लिए मतदान मशीन के साथ भी जोड़ा जाए जैसा कि भारत निर्वाचन आयोग द्वारा निदेश दिया जाए ; और 

3. यतः आयोग ने निर्वाचन आयोग के दिनांक 25 सितम्बर, 2020 के प्रेस नोट संख्या ईसीआई / प्रे ० नो ० / 64 / 2020 के 
तहत घोषित, बिहार विधान सभा के साधारण निर्वाचन के लिए सभी निर्वाचन क्षेत्रों की परिस्थितियों पर विचार किया है, और आयोग 
संतुष्ट है कि बिहार के सभी विधान सभा निर्वाचन क्षेत्रों में मतदान करने के लिए पर्याप्त संख्या में इलेक्टॉनिक वोटिंग मशीनों तथा पेपर 
ट्रेल [ वोटर वेरिफायबल पेपर ऑडिट ट्रेल (वीवीपैट )] मुद्रित करने के लिए प्रिंटर उपलब्ध हैं , मतदान कार्मिक इलेक्टॉनिक वोटिंग मशीनों 
तथा वीवीपैट प्रिंटर के दक्षतापूर्ण संचालन करने के लिए पूर्ण प्रशिक्षित हैं तथा निर्वाचक भी इलेक्टॉनिक वोटिंग मशीनों (ई ० वी ०एम ०) एवं 
वीवीपैट प्रिंटरों की कार्यप्रणाली से पूर्णतया परिचित हैं । 

4. अतः , अब भारत निर्वाचन आयोग, लोक प्रतिनिधित्व अधिनियम, 1951 की उक्त धारा 61 क तथा निर्वाचनों का संचालन 
नियम, 1961 के नियम 49 क के अंतर्गत अपनी शक्तियों का प्रयोग करते हुए एतद्द्वारा विधान सभा के साधारण निर्वाचन के लिए 
दिनांक 01.10.2020 , 09.10.2020 और 13.10.2020 को अधिसूचित की गयी / अधिसूचित की जाने वाली बिहार के सभी विधान सभा 
निर्वाचन क्षेत्रों को ऐसे निर्वाचन क्षेत्रों के रूप में विनिर्दिष्ट करता है, जहां निर्वाचनों का संचालन नियम, 1961 के अधीन तथा इस विषय 
में आयोग द्वारा समय - समय पर जारी किए गए अनुपूरक अनुदेशों के अंतर्गत विहित तरीके से इलेक्ट्रॉनिक वोटिंग मशीनों तथा 
वीवीपैट प्रिंटर के माध्यम से मत डाले और रिकॉर्ड किए जाएंगे। 

5. निर्वाचन आयोग, भारत इलेक्ट्रॉनिक्स लिमिटेड, बंगलौर तथा इलेक्ट्रॉनिक्स कार्पोरेशन ऑफ इण्डिया लिमिटेड, हैदाराबाद 
द्वारा यथा -विकसित इलेक्टॉनिक वोटिंग मशीनों और वीवीपैट प्रिंटरों, जिन्हें सभी निर्वाचन क्षेत्रों में मत डालने और रिकार्ड करने के 
लिए उपर्युक्त मशीनों से जोड़ा जाएगा, के डिजाइन को भी एतद्द्वारा अनुमोदित करता है । 

आदेश से. 
नरेन्द्र ना. बुटोलिया, 
वरिष्ठ प्रधान सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित। 

